

दो छात्राओं समेत 14 लोगों को छात्रवृत्ति, आईआईटी बांबे के दो छात्र यंग इंजीनियर अवार्ड घोषित

दुबंग रिपोर्टर ✨ मुंबई

होंडा मोटर इंडिया प्राइवेट लिमिटेड (एचएमआई) ने यंग इंजीनियर एंड साइन्टिस्ट्स अवार्ड्स के 10वें संस्करण की घोषणा की। भारतीय प्रौद्योगिकी संस्थान (आईआईटी) बांबे के छात्र करण नरेश चड्ढा और अरूणाभ सक्सेना, आईआईटी रूड़की की छात्रा सोनाली सृजन, आईआईटी मद्रास की छात्रा वेदश्री गोडावर्थी समेत कुल 14 विद्यार्थियों को यह अवार्ड दिए गए। इसके तहत छात्रों को जापान में उच्च शिक्षा के साथ ही होंडा फाउंडेशन की तरफ से आर्थिक मदद दी जाएगी।

इस प्रोग्राम के माध्यम से होंडा फाउंडेशन युवा वैज्ञानिकों और तकनीकी विशेषज्ञों को प्रोत्साहित करने का प्रयास कर रहा है। जापान और भारत



के विद्यार्थियों के बीच परस्पर संवाद करने और विज्ञान, तकनीक एवं उद्योग से संबंधित विचारों का आदान-प्रदान करने का एक मंच भी उपलब्ध कराता है। देश के प्रमुख भारतीय वैज्ञानिकों के एक पैनल द्वारा होनहार विद्यार्थियों का चयन किया जाता है। इस दौरान मुख्य अतिथि केनजी हिरामत्सू (एम्बेसेडर,

जापान दूतावास), होंडा फाउंडेशन के प्रेसिडेंट हिरोतो भी सम्मानित अतिथि के रूप में मौजूद थे।

आईआईटी दिल्ली, बांबे, रूड़की, मद्रास, खड़गपुर, कानपुर, गुवाहाटी और बीएचयू से विद्यार्थियों का चयन किया गया है। पिछले साल 126 विद्यार्थियों को पुरस्कृत किया गया था।